


Acc. No. 3278

ఆంధ్ర సంస్థానములు:

సాహిత్య పోషణము

(సాహిత్య అకాడమీ బహుమతినందిన రచనము)

డా. తూమాటి దొణప్ప, ఎం. ఏ., పి. ఎచ్. డి.



# మునగాల

## ప్రవేశిక

కృష్ణామండలములోని నందిగామతాలూకాలోని డి యెస్టేటు. బందరు---  
హైదరాబాదు రహదారిలో బందరునట నూటయిరువది మైళ్ళ దూరమున మున  
గాల సంస్థాన మున్నది. ఇది నాటి బ్రిటీషుప్రాంతములో నెలకొనియుండినను,  
నిజామురాష్ట్రము నలుగడల దీనిని చుట్టియుండినది. విస్తీర్ణము 100 చ. మై.  
కాకతీయ చక్రవర్తులకు సామంతులుగా నుండిన ఈ సంస్థానపాలకులు చాల  
ప్రాచీనులు\*. ముకుందప్ప, సూరన్న, నరసన్న యనువారు వీరి పూర్వులలో  
కొందఱు. మునగాలపాలకురాలు కీసర లచ్చమ్మారావుగారు. పదునెనిమిదవ  
శతాబ్ది చివర ఉత్తరస్కారులలోని ఆధిపత్యమునట ఇంగ్లీషు, ఫ్రెంచి  
కుంఫిణీలవారలకు జరిగిన యుద్ధములలో లచ్చమ్మారావుగారు ఇంగ్లీషుకుంఫిణీ  
వారికి చేదోడువాదోడుగా నుండినందున 1802 లో నన్నదులిచ్చినపుడు  
నాలుగున్నరవేల పేష్కాషు మాత్రమే నిర్ణయించిరి. 1937 నాటి ఆదాయము  
125 వేలు. 'జబ్బితుల్ అక్రాన్' అనునది ఈ ఎస్టేటుదారుల కులవ్రమాగత  
విరుదము.

## సంస్థాన చరిత్రము

మెకంజీకథనముమేరకు గుల్లపాటి అయ్యన్నదేశాయి వీరి పూర్వులలో  
నొకఁడు. క్రీ.శ. 1693 లో అయ్యన్నదేశాయి, అంతకు కొంతముందు ఆయన  
కుమారుఁడును మరణించుటవలన కోడలు సుభద్రమ్మకు సంస్థానము సంక్ర  
మించినది. సంస్థాన వ్యవహారములను సరిచూచుట కామెకు శక్తి చాలసంపదన  
ఆమెసోదరుఁడగు కీసర ముకుందప్ప మునగాలపరగణాకు పాలకుఁడయి,  
మొగలుపాదుషా ఔరంగజేబునుండి నన్నదులను సంపాదించెను.

నరసన్న భార్యయును, ముకుందప్ప కోడలును నగు లచ్చాయమ్మ  
ఆ తరువాతి పాలకురాలు. ఈమె యుద్ధతంత్రములను, రాజ్యతంత్రములను పేరు  
పెంపులు బడసిన నారీమణి. ఈమెకుమారుఁడు వెంకటరామన్న.

వెంకటరామన్నగారి జ్యేష్ఠకుమారుఁడగు వెంకటనరసింహారావు 1802లో  
ఇంగ్లీషుకుంఫిణీవారినుండి నన్నద్-ఇ-మిల్క్యత్ ఇస్తిమిరార్ స్వీకరించిరి.

\* A. Vadivelu, The Aristocracy of Southern India, Vol. II,  
p. 301.

వీరి యనంతరము వీరి కుమారులు కోదండరామయ్యగారు రాజ్యమునకు వచ్చి, 1814 లో అకాలమరణముపాలయిరి. వీరి కుమారులు వేంకటనరసింహారావు పసివారగుటచే 1814-1818 మధ్య సంస్థానము కోర్ట్ ఆఫ్ వార్డ్స్ వశమున నుండినది. యుక్తవయస్సు వచ్చిన తరువాత వేంకటనరసింహారావు 1818 లో జమీపాలనమును స్వీకరించి పదునెనిమిదేండ్లు పాలించి 1836 లో పరమ పదించిరి. వీరికి సంతతిలేనందున దత్తపుత్రుని స్వీకరించియుండిరి. దత్తపుత్రు లగు కోదండరామయ్య మైనరగుటచే సంస్థానము మరల పదునాలుగేండ్లపాటు కోర్ట్ ఆఫ్ వార్డ్స్ పరమున నుండినది. కోదండరామయ్యగారు 1850 లో జమీకి వచ్చిరి. ఈయన 1854 లో మరణించిరి. ఈయనభార్య రుక్మమ్మ. ఈమె జమీని పదునాలుగు సంవత్సరములు పాలించి 1868 లో గతించిరి.

ఈమెపుత్రిక లచ్చమ్మారావు. 1873 లో జమీందారిణియై, ఈమె నిజాము రాష్ట్రములో ప్రముఖులగు దేశములు నాయని వెంకటరామయ్యగారిని వివాహ మాడిరి. లచ్చమ్మారావుగారి ఎస్టేటు మేనేజరుగా కొమఱ్ఱాజు వెంకటప్పయ్య గారుండిరి. ఈమెభర్త వెంకటరామయ్యగారు పిన్నవయసుననే మరణించిరి. ఈమె ఇరువదినాలుగేండ్లు జమీని పాలించి 1892 లో మరణించిరి. ఈమె యనంతరము దత్తపుత్రుఁడు శ్రీ నాయని వెంకటరంగారావు బహద్దరువారు పదమూడేండ్ల వయస్సువారు. వీరు 1879 లో జన్మించిరి. 1883 లో దత్త స్వీకారార్హులైరి. 1892 నుండి సంస్థానము కోర్ట్ ఆఫ్ వార్డ్స్ స్వాధీనమైనది.

లచ్చమ్మారావుగారి మరణానంతరము లచ్చమ్మారావుగారి దత్తత చెల్లదని ఈమెతండ్రి కోదండరామయ్యగారి వారసులగు కీసరవారు వ్యాజ్యము తెచ్చిరి. ఈ వ్యాజ్యము చిరకాలము నడచి చివరకు దత్తపుత్రున కనుకూలముగా మాఱినది. 1900 లో వెంకటరంగారావు బహద్దరువారు ఎస్టేటు ఆధిపత్యమునకు వచ్చిరి. వీరి దివానులు సుప్రసిద్ధాండ్రపరిశోధకులు కొమఱ్ఱాజు వేంకటలక్ష్మణ రావు వంతులుగారు (1877-1923). రాజాగారి తనయులు రామకృష్ణారెడ్డి, గోపాలకృష్ణారెడ్డి అనువారు ఉన్నతవిద్యాపట్టభద్రులు. వీరి రెండవపుత్రికయగు రాణి సరళాదేవిగారు వనపర్తి సంస్థానాధీశ్వరులు రాజా కృష్ణదేవరాయలవారి పట్టమహిషి. సరళాదేవిగారి కుమారులు రాజా రామేశ్వరరావు బహద్దరుగారు. వీరు పార్లమెంటు సభ్యులు. మునగాలరాజాగారి మొదటి అల్లుఁడు రాజగోపాల రెడ్డి; చూడవ అల్లుఁడు ఎస్.ఎమ్. రెడ్డి. ఇరువురును సీమచదువులు చదివి వారిస్టరుపట్టమును పొందినవారు. 1958 లో రాజాగారు స్వర్గస్థులయిరి. అంతకు ముందే ఎస్టేటును అంతరించియుండినది.

సాహిత్యపోషణము

1873-1892 మధ్య మునగాలసంస్థానమును పాలించిన శ్రీ రాజా నాయని

అచ్చమ్మారావుగారు మంచి సాహిత్యాభిరుచి కలవారు. వీరి ఎన్నెటుమేనేజరు కొమఱ్ఱాజు వెంకటప్పయ్యగారు. వెంకటప్ప కీసరస్పృహలశేఖరుని మంత్రియని సేతుమాహాత్యము పేర్కొనినది. అచ్చమ్మారావుగారి భర్త వెంకటరామయ్య గారు మరణించువరకు వెంకటప్పయ్యగారు మేనేజరుగా నుండిరి. ఆయన ఆ పిమ్మట కుటుంబముతో స్వగ్రామముగు పెనుగంచిప్రోలునకు వచ్చి కొలఱిది కాలములో మరణించిరి. వెంకటప్పయ్యగారిభార్య గంగమ్మ. ఈమె తన సంతాన మగు అచ్చమాంబను, లక్ష్మణరాయలను దీసికొని తన సోదరుడైన భిందారు మాధవరావుగారియొద్దకు నాగపురమునకుఁ బోయినది. మాధవరావుగారు నాగ పురమునందు పబ్లిక్ వర్క్స్ శాఖలో ఇంటినీరు. ఈయన స్వగ్రామము నందిగమ తాలూకాలోని కంచెలగ్రామము. కొలఱిదికాలములో భార్య విస్సంతుగా మరణింపఁగా మాధవరావుగారు మేనఁగోడలైన అచ్చమాంబను పెండ్లాడిరి. అబలా నచ్చరిత్రరత్నమాలారచయిత్రిగా భిందారు అచ్చమాంబకృషి బగమెఱిగిన మాట. లక్ష్మణరావుగారు తన మేనమామయును, బాపగారునునైన మాధవరావు గారి పర్యవేక్షణమున విద్య నభ్యసించిరి. 1900 లో నాయని వెంకటరంగారావు గారు మునగాలసంస్థానాధిపత్యమునకు వచ్చిన పిమ్మట చిన్ననాటి నెచ్చెలియగు లక్ష్మణరావుగారిని పిలిపించి దివానుగా నియమించిరి. 1923 దాఱి లక్ష్మణరావు గారు దివానుగానుండి పరమపదించిరి. అనఁగా ఇంచుమించు ఏఱదియేండ్లు కొమఱ్ఱాజువారి కుటుంబమునకును, మునగాల సంస్థానమునకును సంబంధ ముంకినది.

### వరదరాజు నందిచేశ్వరరవి

ఈ కవి కొమఱ్ఱాజు వెంకటప్పయ్యగారి ప్రేరణముచే 'శివతత్త్వ సుధానిధి' అను మూఱాశ్వాసముల ప్రబంధమును సందానించిరి. కవి కౌశిక గోత్రజుఁడు. ఆపస్తంబసూత్రుఁడు, జ్ఞానానందదేశికేంద్రుల శిష్యుఁడు. ఇది స్కాందమునుండి ఆంధ్రీకరింపఱిచినది. ఈ నందిచేశ్వరశాస్త్రియే రచించిన 'సేతుమాహాత్యము' అను కృతికిఁగూడ వెంకటప్పయ్యగారు కృతిప్రేరకులు. శివతత్త్వసుధానిధి మునగాల జమీందారీలోని ముఖ్యస్థానమగు నడిగూడెము— ఈ కావ్యమున నిది 'నిడుగుడుముల' యని ప్రయుక్తము.---లో వెలసిన సారంగేశ్వరస్వామి కంకితము. రెండవదియగు సేతుమాహాత్యము లేర సేతు ఖండము కృష్ణామండలమునందలి పెనుగంచిప్రోలులో వెలసిన శంభులింగేశ్వర స్వామికిఁ గృతి. సేతుమాహాత్యము అయిదాశ్వాసముల ప్రబంధము. స్కాంద పురాణాంతర్గత సేతుఖండమున కాంధ్రీకరణము; రామేశ్వరక్షేత్రమాహాత్య ప్రతిపాదకము. ఇది అముద్రితము. ప్రాచ్యలిఖితఖండాగారపు సంఖ్య ఆర్. 676 (కాకితపు వ్రాతప్రతి). శివతత్త్వసుధానిధి 1874 లో ముద్రితము. ఇవిరెండును

'అంధ్రశైవవాఙ్మయము'నకు సంబంధించిన ప్రశస్తకృతులు<sup>1</sup>.

**కౌమఱ్ఱాఱు రామలింగరవి**

వెంకటప్పయ్యగారి తనతండ్రియగు రామేశ్వరుఱుఱు లేక రామలింగరవి వీరభద్ర శ్రీ గిరిమల్లేశ్వర శతకములకుఱ గర్త. 'రామలింగార్యపోష సవ్రాజ భూష శరణు శ్రీ గిరిమల్లేశ శారరీశ' యను మకుటముగల శ్రీ గిరిమల్లేశ శతకము సీసపద్యమయము, స్వమతభూషణము, పరమతభూషణము వెల్లివిరిసిన రచన మిది. 'వీరభద్ర కారుణ్యనిధి' యను మకుటముఱగల నూఱుకందములతో నొప్పినది వీరభద్రశతకము. కొల్కులూరిలో వెలసిన వీరభద్రస్వామిపేర నిది ప్రప ర్తితము.

**కౌమఱ్ఱాఱు వెంకటశివుఱుఱు**

వెంకటప్పయ్యగారి అగ్రజుఱుఱు వెంకటశివుఱుఱుగారు రేపాల రాజలింగ శతకర ర్త. మునగలకు రెండుపరువుల దూరమునఱ గల రేపాలగ్రామములో వెలసిన రామలింగస్వామియే శతకమునందలి రాజలింగము. ఈ శతకమున నూటయిరుప వేడు సీసపద్యములు 'భావభవభంగ గౌరి హృత్పద్యభృంగ రాజిత శుభాంగ రేపాలరాజలింగ' యను మకుటముతో నున్నవి. శివపారమ్యమును ప్రతిపాదించు శతక మిది. వెంకటప్పయ్య, వెంకటశివుఱుఱు అను రెండు నామములును ఒకేవ్య క్తికి చెందినవని కొందఱు ప్రచుపడుటవలన వెంకటప్పయ్య రేపాల రాజలింగ శతకర ర్తయని వ్రాయుట జరిగినది<sup>2</sup>. కాని పూర్వోక్తములైన సేతుమాహాత్య శివతత్వ సుధానిధి కావ్యములందలి కృత్యవతారికలలో ప్రపంచితమైన కౌమఱ్ఱాఱువారి పంశావళిని పరికించినచో ఇది కేవలము భ్రాంతి యనియు, ప్రమాదమనియు నిర్ధారితమగుచున్నది. రేపాలరాజ లింగశతకర ర్త వెంకటశివుఱుఱునుటయు స్థితిస్థాపకాంశము. చూడుఱుఱు :

'మనిఱు గౌమఱ్ఱాఱు వేంకటశివుఱుఱునంగ  
వెలసి రచియించితిని బ్రోవలయు దయను  
భావభవభంగ గౌరిహృత్పద్యభృంగ  
రాజితశుభాంగ రేపాలరాజలింగ'

వెంకటప్పయ్యగారి తండ్రియగు లక్ష్మీణరాయల (లక్ష్మీశలింగమున)కు మొదటిభార్య సంగమాంబవలన వేంకటశివుఱుఱు, వెంకటప్పయ్య అను నిద్రఱు పుత్రులును, మహాలక్ష్మీయను ద్వితీయ కళత్రమువలన సంగమేశ్వరుఱుఱును

<sup>1</sup> నిదుదవోలు వేంకటరావు, ప్రబంధావతారికలు - కౌమఱ్ఱాఱువారి పంశావళి, అంధ్ర ప్రదేశ్, 1961, పిట్రవరి, పుటలు 7-13.

<sup>2</sup> శతకకపుల చరిత్రము, పుటలు 581, 691, 692 ; శేషాద్రిరమణరవులు, వీతిక, భక్తిర స శతకసంపుటము 2, పు. 29.

నొకతనయుఁడును ఉన్నట్లు నేతుమాహాత్య క్రావ్యము సాక్ష్యమిచ్చుచున్నది. కొమఱ్ఱాజువారు శైవులైన ఆటువేలనియోగులు. ధారద్వాజనగోత్రులు. ఉద్భటారాధ్య శేఖరుఁడగు వీరభద్రగురుశిష్యులు. శివతత్త్వసుధానిధిలో -

'ఆ రాజమౌళి పూర్ణకృ  
పారసమున సకలరాజ్యభరవహనత చే  
కూరఁ గొమఱ్ఱాజు కులో  
ధారకుఁడగు వేంకటప్పఛార్మికుఁడలఁచి'

అని వెంకటప్పయ్య ప్రశంసించఁ బడినాఁడు. వెంకటప్పయ్యగారి పితామహులును, లక్ష్మీశలింగము కన్నతండ్రియునునగు నాగేశుఁడు అమరావతి ప్రభువు వాసిరెడ్డి వేంకటాద్రినాయని మంత్రి. నాగేశునకు చొక్కమాంబ పలస వెంకటప్ప, అక్షయలింగము, బసవన, లక్ష్మణరాయలు, రామేశ్వరుఁడు అని ఆయిదుగురు పుత్రులు. వీరిలో నాల్గవ వాఁడగు లక్ష్మణరాయలు నాగేశుని అగ్రజుఁడగు రాజేశ్వరామాత్యునకుదత్తుఁడు.

కొమఱ్ఱాజు వేంకటలక్ష్మణరావు

లక్ష్మణరావుగారు (1877-1923) జగమెఱిగిన పరిశోధక పండితులు. విజ్ఞానచంద్రికా గ్రంథమండలి నిర్వాహకులు, మొట్టమొదట మునగాలరాజాగారి కాంతరంగిక కార్యదర్శి. పిమ్మట ఆమరణము మునగాలజమీందారీ దివాను. రాజాగారికిని రావుగారికిని విడఁదీయరాని మైత్రియుండినది. రాజావారు సరసులు; సహృదయులు. చక్కని సంస్కారము, సరససాహిత్యాభిలాషగల విద్యావంతులు. దివానుగా లక్ష్మణరావుగారు మునగాల పరగణాకు చేసిన సేవ విస్మరింపరానిది. వీరి బహుముఖసేవ లీచిన్న సంస్థానమునకు పరిమితముకాకుండ విశాలాంధ్రమునకంతటికిని ఉపకరించుతీరున రావుగారికి విశేషావకాశములను ఒడఁ గూర్చిన మునగాల రాజాగారు నిజముగా నభినందనీయులు. ఉత్తమపరిశోధకులుగా, ప్రప్రథమ ఆంధ్రవిజ్ఞానసర్వస్వ సంపాదకులుగా, విజ్ఞానచంద్రికా గ్రంథమండలివంటి ఉత్తమ గ్రంథప్రచురణ సంస్థానిర్వాహకులుగా లక్ష్మణరావుగారు సాధించినఫలము క్లాఘాపాత్రము.

'తనువు రుజావృతంబయిన, దార్ద్యము తప్పుచునున్న, భాషపైఁ  
గనికరముంచి తీవ్రకృషి కర్షకురీతినొనర్చి తత్ఫలం  
బనిశము నాంధ్రలోకమునకై వినియోగమొనర్చియుంట నీ  
జననము సార్థకంబయి పొసంగెను లక్ష్మణరాయదీమణి'\*  
యని సత్కవిలోకప్రశస్తినిగాంచిన లక్ష్మణరావుగారు ధన్యులలో ధన్యులు.

\* శేషాద్రిరమణకవులు.

రాజా నాయని వెంకటరంగారావుబహద్దరు

మునగాల జమీందారు శ్రీ రాజా నాయని వెంకటరంగారావుబహద్దరువారు (1879—1958) బందరు నోబుల్ కళాశాలలోను, మద్రాసులోను చదివిరి. దేశభాషాభిమానులు. ఉత్తమ సంస్కారము కలవారు. ఆదిపూడి సోమనాథరావు (1867—1941) గారి శ్రీకృష్ణదేవరాయచరిత్ర ప్రబంధమును కృతినంది కర్తను బహురీతుల సమ్మానించిరి. బందరులోని సరస్వతీ గ్రంథమాలిక, కాకినాడలోని ఆంధ్రప్రచారిణీగ్రంథమాల, మద్రాసులోని ఆర్యభారతీగ్రంథమాలిక, రాజమహేంద్రవరములోని ఆంధ్రేతిహాసపరిశోధకమండలి మొదలగు సంస్థలకు రాజాగారు రాజపోషకులు. విజ్ఞానచంద్రికా గ్రంథమండలి స్థాపకులు. ఈ మండలి పక్షమున ప్రచురితములైన గ్రంథములు నాటికి నేటికి ఆంధ్ర పరిశోధకప్రపంచమున కాదర్శములు.

గుంటూరులోని శ్రీ శారదానికేతనము పాలకవర్గమునకు రాజాగా రధ్యక్షులు\*. ఈ నికేతనమునకుగాను గుంటూరు బ్రాడీపేట పరిసరములలో పదివేల చదరపు గజముల పరిమితియును, 80 వేల రూ.ల విలువయును గల నివేశనస్థలమును రాజాగారు దానమిచ్చిరి. హైదరాబాదునందలి శ్రీ కృష్ణదేవరాయాంధ్ర భాషానిలయము పోషకులలో మునగాల రాజాగారు మొదటివారు. ఆంధ్రవిశ్వ కళాపరిషత్తులో శ్రీ కొమఱ్ఱాజు వేంకటలక్ష్మణరావుగారి స్మృత్యర్థము రాజాగారు రాకనిధిని ఏర్పాటుచేసిరి. బందరు జాతీయకళాశాలకు రూ. 8 వేలు విరాళముగా నిచ్చిరి. రాజాగారు గెలెటి యను పాశ్చాత్యభాషాపరిశీలకుఁడు వ్యావహారికాంధ్ర నిఘంటువును ప్రకటించుటలో ముఖ్యపోషకులుగా నుండిరి. ఆంధ్రవిశ్వకళా పరిషత్తువారు శ్రీ రాజాగారికి కళాప్రపూర్ణ బిరుదమిచ్చి గౌరవించిరి.

\* దేశభక్త కొండ వెంకటప్పయ్య స్వీయచరిత్రము, ద్వితీయభాగము, ఆంధ్రరాష్ట్ర హిందీ ప్రచారసంఘము, విజయవాడ, 1958, పుటలు 125, 126.

ఉపజీవ్య గ్రంథసూచి

1. శ్రీరాం వీరబ్రహ్మకవి, నానారాజస్యచరిత్రము, పుటలు 83—92.
2. అయ్యదేవర కాశ్యేపరావు, నా టీవితకథ - సవ్యాంధ్రము.
3. తెలుగువిజ్ఞానసర్వస్వము, సంపుటము 3.
4. వంగూరి సుబ్బారావు, శతకకవులచరిత్రము, పుటలు 581, 691, 692.
5. భక్తిరసశతక సంపుటము 2, వావిళ్ళ, చెన్నపురి.
6. A. Vadivelu, The Aristocracy of Southern India, Vol. II, 1903, pp. 300 - 306.
7. Report of the Madras Estates Land Act Committee, Part II, Madras. 1938.